

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

పరమహంస పరివ్రాజకాచార్య శ్రీముష్ణం ఆండవన్ శ్రీరంగరామానుజయతి  
అనుగృహీతం

॥ వీరాచల శ్రీరామచంద్ర సుప్రభాతం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ వీరాచల శ్రీరామచంద్ర సుప్రభాతం ॥

కౌసల్యాసుప్రజారామ పూర్వా సంధ్యా ప్రవర్తతే |  
ఉత్తిష్ట నరశార్దూల కర్తవ్యం దైవమాహ్నికం ॥ 1 ॥

ఉత్తిష్టోత్తిష్ట గోవింద ఉత్తిష్ట గరుడధ్వజ |  
ఉత్తిష్ట కమలాకాంత త్రైలోక్యం మంగలం కురు ॥ 2 ॥

హే అంబ సర్వజగతాం హితమోదదాత్రి  
విశ్వగ్విబోధ హృదయే విబుధేంద్రవంద్యే |  
ప్రగ్వి ప్రభోరనుమతే ప్రగుణైకతానే  
వీరాద్రినాథదయితే తవ సుప్రభాతం ॥ 3 ॥

భక్తార్తిభంజనపరే పరలోకదాత్రి  
ముక్తానుభావ్యమహిమే మునినుత్యశీలే |  
కంజప్రభాదవదనే కమలాయతాక్షి  
సీతే శివేశదయితే తవ సుప్రభాతం ॥ 4 ॥

శ్రుత్యంతసిద్ధసుభగౌ శుభమూర్తిమంతౌ  
లీలాగృహీతవపుషౌ లలితాంఘ్రిపద్మౌ |  
ఆద్యంతశూన్యనిఖిలాగమ దంపతీ వాం  
ద్రాగద్య హృద్యశుభదం సుఖసుప్రభాతం ॥ 5 ॥

శ్రీరామరామ కరుణాలయ దివ్యశార్ంగిన్  
సద్యో వినప్రు జనతా శరణప్రదాయితే |  
సన్నద్ధ దానవ మదప్రకర ప్రమాపిన్  
వీరాద్రీరాఘవవిభో తవ సుప్రభాతం ॥ 6 ॥

రాకానిశాకర తిరస్కృతిదక్షవక్త్ర  
 పాకారిజాదిభయద ద్యుమణిప్రభావ |  
 నాకాదిలోకజనతావినతాంఘ్రియుగ్మ  
 వీరాద్రిరాఘవవిభో తవ సుప్రభాతం || 7 ||

విశ్వంభరా వసుమతీ విమలాగ్రగణ్యా  
 వేషం పుపోష సురభేర్భవదీక్షణాయ |  
 వేదాస్నువంతి భవతో వివిధాం హి లీలాం  
 వీరాద్రిరాఘవవిభో తవ సుప్రభాతం || 8 ||

ఉత్తుంగ మంగల శిఖా లసదుత్తమాంగో  
 గంగానుషంగ విలసత్ స్వజటామృగాంకః |  
 అన్యే చ నిన్యూరథికం శుభవస్తుసంఘం  
 వీరాద్రిరాఘవవిభో తవ సుప్రభాతం || 9 ||

శ్రీకౌశికాదిమునయశ్శివధాతృముఖ్యాః  
 ప్రేమానువిద్ధహృదయాః ప్రసమాప్య సంధ్యాం |  
 ఆయాంతి ముక్తిరతయో హృదయప్రసూనైః  
 వీరాద్రిరాఘవవిభో తవ సుప్రభాతం || 10 ||

నందిస్తు నారదగతిం ప్రవలంబ్య తుంగో  
 మార్దంగికో భవతి తే మహితార్చనాయై |  
 ఊరూద్భవాది గణికాః కలయంతి లాస్యం  
 వీరాద్రిరాఘవవిభో తవ సుప్రభాతం || 11 ||

మాధ్వీకపానమనసో మధుర ప్రలాపాః  
 కీరాస్సమేత్య నియతాః క్రమశస్థితాస్తే |  
 శ్రీతోరణస్రజి శుభాం రచయంతి నిత్యం  
 వీరాద్రిరాఘవవిభో తవ సుప్రభాతం || 12 ||

లక్ష్మీకటాక్షనికటే పరివర్తనాత్తే  
 లబ్ధోరునీలగుణకా లఘుపత్రభృంగాః |  
 శృంగార యోని నియమాన్నిభృతం స్వనంతి  
 వీరాద్దిరాఘవవిభో తవ సుప్రభాతం || 13 ||

మందానిలోఽయమమరాధిపనందనస్థాన్  
 మందార కుందనివహాన్మకరందగంధాన్ |  
 బృందారకారి విజయిన్వహతి ప్రణమ్రో  
 వీరాద్దిరాఘవవిభో తవ సుప్రభాతం || 14 ||

ప్రాద్యాస్త్రయః ప్రహృదయాః హరిచిత్తతత్త్వ  
 శ్రీభక్తిసార శతజిత్పరకాలముఖ్యాః |  
 తిష్ఠంతి దాస్యరతయో యతిరాజవర్యాః  
 వీరాద్దిరాఘవవిభో తవ సుప్రభాతం || 15 ||

శ్రీరంగపూతజగతి శ్రిత రక్షణాయ  
 స్వీకృత్య వేషమముకం దశధా విభిన్నం |  
 లక్ష్మ్యావతేరిథ నిజాభిమతానుశక్త్యా  
 వీరాద్దిరాఘవవిభో తవ సుప్రభాతం || 16 ||

మానమేయ సంగ్రహం హ్యమానమీనతాం గతస్తద్  
 దానవ ప్రదూషితన్నద్వదాశ్చ వేదమాదరాత్త్వం |  
 అబ్జయోనయే తురంగ రూప కంధర ప్రభోద్రాగ్  
 వీరశైల ధామరామ తేఽస్తు చారు సుప్రభాతం || 17 ||

ధరాధరోఽధరీకృతో హి నస్సుధా ముధా భవేద్  
 దితేస్తథాఽదితేస్సుతేషు శూన్యహృత్సు శోభితం |  
 దయాపరోఽదధాస్త్యమచ్ఛకచ్ఛపీయమాశ్వహో  
 నతోఽస్మి వీరశైల రామ సుప్రభాతమస్తు తే || 18 ||

భూతజాతగర్భిణీంతు జాతు యాతుఘాతుకస్స  
 మోదమాన మానసః ప్రగృహ్యా లీన ఏవ సింధౌ |  
 భూమిదార భూమిదారరూపిణా ప్రతిష్ఠితా సా  
 వీరశైల ధామరామ తేఽస్తు చారు సుప్రభాతం || 19 ||

ప్రలోల కుంతలం శిశుంతు భక్తితంత్ర యంత్రితం  
 విభీషయంస్థితో హి తస్య దారణాయ కైసరం |  
 సరోషవేషమంజసా పుషోషిథ స్వయం పురా  
 నతోఽస్మి వీరశైలరామ సుప్రభాతమస్తు తే || 20 ||

జగత్త్రయం పదత్రయేణ మాతి కేశవస్వయం  
 తతోఽన్యణో భవామ్యహన్వితి వ్యచింతయద్భలిః |  
 త్రివిక్రమ త్వమస్య గర్వతక్షణం తదాఽకరోః  
 నతోఽస్మి వీరశైలరామ సుప్రభాతమస్తు తే || 21 ||

దుష్టవీర్యగర్విధృష్ట భూపవర్గ పాటనం వై  
 తుష్టహృత్పురా చకర్థ సప్త సప్త సప్తవారం |  
 త్వం కుఠారధారయైవ రోషరామ ఏవ భూత్వా  
 వీరశైల ధామరామ తేఽస్తు చారు సుప్రభాతం || 22 ||

ప్రపన్న రక్షణ ప్రదీక్ష పంక్తి కంఠతక్షక  
 స్వహస్తకర్తృణప్రయోగ సూచితా త్మతత్త్వ భోః |  
 సుధర్మకర్మమూలకంద దుష్ప్రమేయపాత్రధృజ్  
 నతోఽస్మి వీరశైల రామ సుప్రభాతమస్తు తే || 23 ||

కోపలాంగలోగ్రధాటి నమ్రహస్తిపత్తనస్య  
 యామునాది శిక్షణప్రలోల కేలి మానసస్య |  
 బంధుబృందనాశనేన త్యక్తయుద్ధకౌతుకస్య  
 వీరశైల ధామ రామ తేఽస్తు చారు సుప్రభాతం || 24 ||

వ్రజాంగనాభివేష్టితోఽపి యస్స్వయం నిరంజనో  
 ధనంజయాపదేశలోకదుర్ధగీతి నిర్ఘ్రిః |  
 నిహీనభృత్యతాదిరాజధర్మకర్మకారిణో  
 నతోఽస్మి వీరశైలరామ సుప్రభాతమస్తు తే || 25 ||

సంస్కృతిం విహాయ సర్వ ధర్మ మార్గదూషకాన్వై  
 సప్తితల్లజ ప్రసాది సుందరః కృపాణ పాణిః |  
 భావికల్కిచారువేష తిష్యజ్ఞాన్తనిష్యసి త్వం  
 వీరశైల ధామరామ తేఽస్తు చారు సుప్రభాతం || 26 ||

పాతుం హి పాపధిషణానభవః పరేశ  
 కాలప్రదేశకరణ ప్రవిదూర సత్వాన్ |  
 అర్చావతారవిభవానుగృహీతబుద్ధిః  
 వీరాద్రిరాఘవవిభో తవ సుప్రభాతం || 27 ||

సిద్ధాః ప్రసిద్ధవిభవాః శుభసాధ్యసంఘాః  
 భక్తా హి రక్తహృదయాః పితరస్సమేతాః |  
 ముక్తాశ్చ నిత్యవిమలా మునిసార్వభౌమాః  
 వీరాద్రిరాఘవవిభో తవ సుప్రభాతం || 28 ||

ప్రాప్యోఽపి యో హి జగతాం సదుపాయశేషీ  
 భక్తి ప్రపత్తిసులభః పరతత్త్వరూపః |  
 లక్ష్మ్య తయా కరుణయా చ నిషేవమాణః  
 వీరాద్రిరాఘవవిభో తవ సుప్రభాతం || 29 ||

సుప్రభాతమిదం పుణ్యం యః పఠేత్ శృణుయాదపి |  
 సుప్రభాతం భవేత్తస్య రామచంద్రకృపాబలాత్ || 30 ||

|| ఇతి వీరాచల శ్రీరామచంద్ర సుప్రభాతం సమాప్తం ||